

(४)

नेपाल राजपत्र भाग २

श्री ५ को सरकार  
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाह देववाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३२ सालको ऐन नं. ७

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेंद्रमाला परम नेपालप्रतापभास्कर श्रोजस्विराजन्य परम गौरवमय तेजस्वी त्रिभुवनप्रजातन्त्रश्रीपद पर उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रवल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाह देव देवानाम् सदा समरविजयिनाम् ।

प्रधान सेनापतिको काम, कर्तव्य, अधिकार तथा सेवा शर्त

ऐन, २०२६ लाई संशोधन गर्न बनेको ऐन

प्रस्तावना:- प्रधान सेनापतिको काम, कर्तव्य अधिकार तथा सेवा शर्त ऐन, २०२६ (यसपछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाह देववाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ:- (१) यो ऐनको नाम "प्रधान सेनापतिको काम, कर्तव्य, अधिकार तथा सेवा शर्त (पहिलो संशोधन) ऐन, २०३२" रहेको छ ।

(२) यो ऐन २०३२ साल वैशाख २७ गतेदेखि प्रारम्भ भएको मानिनेछ ।

२. मूल ऐनको दफा ५ मा संशोधन:- मूल ऐनको दफा ५ को उप-दफा (१) को सट्टा देहाय उप-दफा (१) राखिएको छ ।

(१) प्रधान सेनापतिको पदावधि निजले सो पदमा बहाल गरेको मितिले ४ चार वर्षको हुनेछ ।

तर, श्री ५ महाराजाधिराजबाट आवश्यक सम्झबक्सिएमा सो अवधि पूरा हुनु अगावै पनि अवकाश दिन सकिबक्सिनेछ ।

लालमोहर सदर मिति:- २०३२।५।२०।६

आज्ञाले-

चूडामणिराजसिंह मल्ल

श्री ५ को सरकारको सचिव

आधिकारिकता मुद्रण निम्नबाट प्रमाणित गरिएपछि मात्र लागु हुनेछ।